

Дадатак

да загаду галоўнага
ўпраўлення па адукацыі
Брэсцкага аблвыканкамаад 17.02 2025 № 144

УМОВЫ
правядзення рэспубліканскага
агляду-конкурсу краязнаўчых выданняў
ва ўстановах адукацыі Брэсцкай вобласці

1. Агульныя палажэнні

1.1. У адпаведнасці з планам работы Міністэрства адукацыі Рэспублікі Беларусь на 2025 год праводзіцца рэспубліканскі агляд-конкурс краязнаўчых выданняў (далей – агляд-конкурс).

1.2. Арганізатарам правядзення агляду-конкурсу з'яўляецца Міністэрства адукацыі Рэспублікі Беларусь.

Арганізацыйнае і метадычнае забеспячэнне агляду-конкурсу ажыццяўляе ўстанова адукацыі «Рэспубліканскі цэнтр экалогіі і краязнаўства» (далей – Рэспубліканскі цэнтр). На абласным узроўні – дзяржаўная ўстанова адукацыі «Брэсцкі абласны цэнтр турызму і краязнаўства дзяцей і моладзі» (адзел краязнаўства).

1.3. Рэспубліканскі агляд-конкурс праводзіцца ў два этапы: першы этап – абласны; другі – рэспубліканскі.

1.4. Для правядзення агляду-конкурсу на кожным этапе ствараюцца арганізацыйныя камітэты (далей – аргкамітэты).

Аргкамітэт кожнага этапу:

забяспечвае арганізацыйнае і метадычнае суправаджэнне агляду-конкурсу;

даводзіць інфармацыю аб аглядзе-конкурсе да ведама ўстаноў адукацыі;

вызначае канкрэтныя даты правядзення адпаведнага этапу агляду-конкурсу, якія прадугледжваюць вызначэнне пераможцаў і прызёраў;

ажыццяўляе персанальны падбор складу журы агляду-конкурсу і зацвярджае яго ва ўстаноўленым парадку;

аналізуе і абагульняе вынікі агляду-конкурсу;

асвятляе ход падрыхтоўкі, правядзення і вынікі агляду-конкурсу ў сродках масавай інфармацыі.

У склад аргкамітэтаў могуць уваходзіць прадстаўнікі дзяржаўных органаў і арганізацый, грамадскіх аб'яднанняў, устаноў адукацыі, сродкаў масавай інфармацыі, прадстаўнікі органаў самакіравання ўстаноў адукацыі і інш.

1.5. Для падвядзення вынікаў агляду-конкурсу на кожным этапе аргкамітэтам ствараецца журы, якое:

праводзіць ацэнку конкурсных работ;
вызначае пераможцаў і прызёраў адпаведнага этапу агляду-конкурсу;

прадстаўляе пратаколы па выніках агляду-конкурсу ў адпаведныя аргкамітэты.

2. Удзельнікі агляду-конкурсу

У аглядзе-конкурсе прымаюць удзел творчыя педагогічныя калектывы, асобныя педагогічныя работнікі ўстаноў агульнай сярэдняй адукацыі, сярэдняй спецыяльнай і прафесійна-тэхнічнай адукацыі, ўстаноў дадатковай адукацыі дзяцей і моладзі.

3. Тэрміны правядзення агляду-конкурсу

Рэспубліканскі агляд-конкурс праводзіцца з лютага па красавік 2025 года.

Работы на абласны этап агляду-конкурсу прыймаюцца не пазней за 20 сакавіка 2025 г.

4. Асаблівасці правядзення агляду-конкурсу

4.1. Асноўныя мэты і задачы агляду-конкурсу

Агляд-конкурс праводзіцца з мэтай павышэння эфектыўнасці краязнаўчай дзейнасці ўстаноў адукацыі як адукацыйнай прасторы і рэсурса ў патрыятычным выхаванні дзяцей і навучэнскай моладзі.

Асноўнымі задачамі агляду-конкурсу з'яўляюцца:

- актывізацыя выдавецкай краязнаўчай дзейнасці ўстаноў адукацыі як эфектыўнага інструмента папулярызацыі краязнаўчых рэсурсаў для выкарыстання ў адукацыйным працэсе;

- прэзентацыя і папулярызацыя дасягненняў краязнаўчай дзейнасці, у тым ліку і праз медыяпрастору;

- стварэнне «капілкі вопыту» краязнаўчай дзейнасці ўстаноў адукацыі;

- удасканаленне прафесійнай кампетэнцыі, педагогічнага і метадычнага майстэрства ў краязнаўчай рабоце.

4.2. На агляд-конкурс прадстаўляюцца:

друкаваныя выданні, дапоўненыя і /або выпраўленыя перавыданні кніг, выпушчаных раней. Калі выданне выпушчана як друкаванае і пры гэтым апублікавана ў сетцы Інтэрнэт, то яно падаецца на конкурс як друкаванае;

электронныя выданні, прадстаўленыя ў фарматах pdf, fb2, djvu і інш., якія забяспечваюць захаванне публікацыі ў нязменным выглядзе і даступныя для прагляду (спасылка доступу дадаецца).

4.3. Агляд-конкурс праводзіцца па намінацыях: «Даведачныя выданні», «Інфармацыйна-папулярныя выданні», «Краязнаўчыя зборнікі».

• У намінацыі «Даведачныя выданні» прадстаўляюцца выданні, якія змяшчаюць звесткі навуковага, даследчага і / або прыкладнога характару, размешчаныя ў зручным для выкарыстання парадку: бібліяграфічныя даведнікі аб выбітных асобах малой радзімы (з біяграфічнымі звесткамі, пералікам іх дасягненняў і літаратурай аб іх жыцці і дзейнасці); даведнікі вандроўніка; слоўнікі і іншыя даведачныя выданні.

У намінацыі «Інфармацыйна-папулярныя выданні» прадстаўляюцца краязнаўчыя матэрыялы ўласных даследаванняў, якія прызначаны для задавальнення інтарэсаў шырокага кола чытачоў: краязнаўчыя нарысы, альманахі, хронікі, краязнаўчыя часопісы, альбомы і іншыя выданні.

У намінацыі «Краязнаўчыя зборнікі» прадстаўляюцца выданні краязнаўчых даследаванняў малой радзімы: манаграфіі, зборнікі артыкулаў, навуковыя і метадычныя дапаможнікі, краязнаўчыя маршруты і іншыя выданні.

У межах кожнай намінацыі друкаваныя і электронныя выданні разглядаюцца і ацэньваюцца па адных і тых жа крытэрыях.

4.4. Журы агляду-конкурсу пакідае за сабой права аднесці выданне, якое паступіла на конкурс да іншай намінацыі.

4.5. Патрабаванні да конкурсных выданняў:
тэматычна адпавядаюць краязнаўчаму кірунку і пастаўленай мэце;
выдадзены ў 2020-2025 гг.; змяшчаюць тытульны ліст з выходнымі дадзенымі;

дадаткова прадстаўляецца прадмова па адзін ліст А4 (тлумачальны тэкст з абгрунтаванай мэтай выдання і кароткай анатацыяй).

4.6. Крытэрыі ацэнкі:

адпаведнасць патрабаванням п. 4.5.;

наяўнасць спасылак на выкарыстаныя крыніцы;

афармленне, якасць вёрсткі, дызайну.

4.7. Аўтары работ даюць згоду арганізатарам на публічную дэманстрацыю і некамерцыйнае выкарыстанне матэрыялаў з мэтай папулярызацыі іх дзейнасці (з захаваннем аўтарскіх правоў).

4.8. За конкурсныя матэрыялы, якія выдадзены ў рэдакцыі аўтараў, арганізатары адказнасці не нясуць.

4.9. Конкурсныя работы дасылаюцца на абласны этап да 20 сакавіка 2025 г. у суправаджэнні анатацыйнага каталогу (дадатка): друкаваныя выданні па адрас: 224030, г. Брэст, праспект Машэрава, 22, адзел краязнаўства дзяржаўнай установы адукацыі «Брэсцкі абласны цэнтр турызму і краязнаўства дзяцей і моладзі»; электронныя выданні: на e-mail: kraevedbrest@brest.by.